



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

WEDNESDAY, JULY 12, 2023 / ASADHA 21, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યો :-

- (૧) પોલીસ અધિક્ષકશ્રી, નર્મદાના પત્ર ક્રમાંક : LIB/ જાહેરનામું/૧૬૩૦/૫૪૩૪/૨૦૨૩, તા. ૨૭-૦૬-૨૦૨૩.
(૨) અત્રેની કચેરીના હુકમ ક્રમાંક: પીઓએલ/જાહેરનામું/૫૩૦-૫૪૮/૨૦૨૦, તા.૨૫/૦૨/૨૦૨૨.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયે કાઢેલ.

ક્રમાંક એમએજ/જાહેરનામું/૫૩૦/૫૪૮ થી ૬૦૫૩/૨૦૨૩.- પોલીસ અધિક્ષકશ્રી, નર્મદા-રાજપીપળા દ્વારા વંચાણ-૧ના પત્રથી જણાવ્યા મુજબ નર્મદા જિલ્લાના કેવડીયા કોલોની ખાતે અવારનવાર વી.આઈ.પી.શ્રીઓના પ્રવાસ કાર્યક્રમો યોજાતા હોય છે તથા આગામી સમયમાં વિવિધ તહેવારોની ઉજવણી થનાર છે. જેથી હાલની પરિસ્થિતિ ધ્યાને લઈ જિલ્લાના સમગ્ર વિસ્તારમાં કાયદો અને વ્યવસ્થાની જળવાઈ રહે તે સારૂ ગુજરાત પોલીસ અધિનિયમ-૧૯૫૧ ની કલમ-૩૭(૧) મુજબ જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવાું આવશ્યક જણાય છે.

આથી હું, સી.એ.ગાંધી, (જી. એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ગુજરાત પોલીસ અધિનિયમ-૧૯૫૧ ની કલમ-૩૭(૧) તથા આમુખ-૨ થી મને મળેલ સત્તાની રૂએ નર્મદા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે માટે ફરમાવું છું કે, નર્મદા જિલ્લાના સમગ્ર વિસ્તારમાં તા. ૩૦ જુલાઈ, ૨૦૨૩ના ૦૦.૦૦ કલાકથી તા. ૩૧મી ડિસેમ્બર, ૨૦૨૩ના ૨૪.૦૦ કલાક સુધી કોઈએ

- (ક) શસ્ત્રો, દંડા, તલવાર, ભાલા, સોટા, બંદુક, છરા, લાકડી કે લાઠી અથવા શારીરિક ઈજા પહોંચાડી શકાય તેવું બીજું કોઈપણ સાધન સાથે લઈ જવું નહિ.
(ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહિ.
(ગ) પથ્થરો અથવા હાનિકારક પ્રવાહી રસાયણ છાંટવા અથવા ફેંકવા નહિ અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાના કે ધકેલવાના યંત્રો અથવા સાધનો લઈ જવા નહિ, એકઠા કરવા નહિ અથવા તૈયાર કરવા નહિ.
(ઘ) મનુષ્યો અથવા શબો અથવા આકૃતિઓ અથવા પૂતળા દેખાડવા નહિ.
(ચ) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહિ, અશ્લિલ ગીતો ગાવા નહિ અથવા ટોળામાં ફરવું નહિ.

(છ) જેનાથી સુરૂચિ, નીતિનો ભંગ થાય તેવું ભાષણ કરવું નહિ, તેવા હાવભાવ કરવા નહિ અથવા તેવા ચિત્રો, પત્રિકા, પ્લેકાર્ડ અથવા બીજા કોઈપણ પદાર્થો અથવા વસ્તુઓ તૈયાર કરવી નહિ, બતાવવી નહિ, તેનો ફેલાવો કરવો નહિ.

આ હુકમનો ખંડ (ક) નીચેની વ્યક્તિઓને લાગુ પડશે નહીં :-

- (૧) સરકારી નોકરી કે કામ કરતી કોઈ વ્યક્તિઓને કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું કોઈ હથિયાર લઈ જવાની ફરજ હોય.
- (૨) જિલ્લા મેજિસ્ટ્રેટશ્રી અથવા પોલીસ અધિક્ષકશ્રીએ તેને અધિકૃત કરેલા કોઈપણ પોલીસ અધિકારી કે જેને શારીરિક અશક્તિના કારણે લાકડી અથવા લાઠી લઈ જવાની પરવાનગી આપી શકાય તે વ્યક્તિને.
- (૩) જિલ્લા મેજિસ્ટ્રેટશ્રી, નર્મદા અથવા અધિક જિલ્લા મેજિસ્ટ્રેટશ્રી, નર્મદા આ અર્થે ખાસ અધિકૃત કરે તેવી બીજી કોઈ વ્યક્તિઓને.

શિક્ષા

આ જાહેરનામાના કોઈપણ ખંડનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૫(૧) મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૭ જુલાઈ, ૨૦૨૩ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,
અધિક જિલ્લા મેજિસ્ટ્રેટ,
નર્મદા-રાજપીપલા.

વંચાણે લીધા :-

- અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

જાહેરનામું

ગુજરાત પોલીસ અધિનિયમ-૧૯૫૧ની કલમ ૩૭ (૩) અન્વયે.

ક્રમાંક: એમએજ/જાહેરનામું/વશી/૬૦૬૪ થી ૬૦૮૭/૨૦૨૩.—નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજૂઆતો માટે સમૂહમાં આવતા હોય છે. આ પ્રકારની રજૂઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતિ જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

આથી, હું સી. એ. ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ, ૧૯૫૧ની કલમ-૩૭(૩) તથા આમુખના હુકમથી મળેલ સત્તાની રૂએ તા.૦૫/૦૭/૨૦૨૩ થી તા.૧૮/૦૭/૨૦૨૩ (બંને દિવસો સહિત) સુધી જિલ્લા સેવા સદન નર્મદા તથા જિલ્લામાં આવેલ સરકારની વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ડી. જે.નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજીંદી કામગીરીમાં અધિકારીઓ/કર્મચારીઓ/અરજદારો/કચેરીઓના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતિ અને સંવાદિતા જોખમાય તેવા સૂત્રોચ્ચાર કરવા પર.

અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

અમલવારીનો સમય

આ જાહેરનામું તા. ૫મી જુલાઈ, ૨૦૨૩ થી તા. ૧૮મી જુલાઈ, ૨૦૨૩ (બંને દિવસો સહિત) સુધી અમલમાં રહેશે.

શિક્ષા

આ જાહેરનામાંનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૪થી જુલાઈ, ૨૦૨૩ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,
અધિક જિલ્લા મેજિસ્ટ્રેટ,
નર્મદા-રાજપીપલા.

વંચાણે લીધું :-

- (૧) જિલ્લા શિક્ષણાધિકારીશ્રી, નર્મદાના પત્ર જા.નં.બોર્ડ/પુરક પરીક્ષા/૨૦૨૩/૩૫૨૮, તા.૦૧/૦૭/૨૦૨૩.
(૨) અત્રેની કચેરીના હુકમ ક્રમાંક:પીઓએલ/જાહેરનામું/ વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાઢેલ.

ક્રમાંક: એમએજ/જાહેરનામું/વશી/૬૧૬૬ થી ૬૨૦૦/૨૦૨૩.—જિલ્લા શિક્ષણાધિકારીશ્રી, નર્મદા દ્વારા આમુખ-૧ના પત્રથી જણાવ્યા મુજબ ગુજરાત માધ્યમિક અને શિક્ષણ બોર્ડ, ગાંધીનગર દ્વારા એસ. એસ. સી. (ધોરણ-૧૦) અને એચ.એચ. સી. (ધોરણ-૧૨ વિજ્ઞાનપ્રવાહ અને સામાન્યપ્રવાહ)ની પુરક પરીક્ષા તા.૧૦/૦૭/૨૦૨૩ થી તા. ૧૪/૦૭/૨૦૨૩ સુધી જિલ્લામાં નીચે મુજબના પરીક્ષા કેન્દ્રો પર યોજનાર છે.

એસ. એસ. સી. (ધોરણ-૧૦) પુરક પરીક્ષા જુલાઈ-૨૦૨૩ તારીખ ૧૦/૦૭/૨૦૨૩ થી તા. ૧૪/૦૭/૨૦૨૩			
ક્રમ	કેન્દ્ર નંબર/નામ	પરીક્ષા સ્થળનું નામ	ફાળવેલ બ્લોકની સંખ્યા
૧	રાજપીપલા-૭૬૦૨	શ્રી સ્વામીનારાયણ હાઈસ્કૂલ, રાજપીપલા	૧૦
૨		શ્રી નવદુર્ગા હાઈસ્કૂલ, રાજપીપલા	૧૦
૩		શ્રી અંબુભાઈ પુરાણી હાઈસ્કૂલ, વડીયા, રાજપીપલા	૧૦
૪		સરકારી હાઈસ્કૂલ, રાજપીપલા	૧૦
૫		કલરવ પ્રાથમિક શાળા, રાજપીપલા	૧૦
૬		માય શાનેન સ્કૂલ, વડીયા, રાજપીપલા	૦૮

એચ. એસ. સી. (ધોરણ-૧૨, સામાન્ય પ્રવાહ) પુરક પરીક્ષા જુલાઈ-૨૦૨૩ તારીખ ૧૦/૦૭/૨૦૨૩ થી તા. ૧૨/૦૭/૨૦૨૩			
ક્રમ	કેન્દ્ર નંબર/નામ	પરીક્ષા સ્થળનું નામ	ફાળવેલ બ્લોકની સંખ્યા
૧	રાજપીપલા-૨૬૦૧	શ્રી એમ. આર. વિદ્યાલય, રાજપીપલા	૧૬
૨		શ્રીમતી એસ. આર. મહિડા કન્યા વિનય મંદિર, રાજપીપલા	૧૦

એચ. એસ. સી. (ધોરણ-૧૨, વિજ્ઞાન પ્રવાહ) પુરક પરીક્ષા જુલાઈ-૨૦૨૩ તારીખ ૧૩/૦૭/૨૦૨૩			
ક્રમ	કેન્દ્ર નંબર/નામ	પરીક્ષા સ્થળનું નામ	ફાળવેલ બ્લોકની સંખ્યા
૧	રાજપીપળા-૨૬૦૧	આદર્શ નિવાસી શાળા, જકાતનાકા પાસે, રાજપીપળા	૧૦
૨		શ્રી એમ. આર. વિદ્યાલય, રાજપીપળા	૦૨

સદર પરીક્ષાઓની વિશ્વસનીયતા વધે તેમજ તેજસ્વી વિદ્યાર્થીઓને ન્યાય મળી રહે, પરીક્ષામાં ગેરરીતીઓથી પરીક્ષાર્થીઓને કોઈ અડચણ ન થાય તથા ગેરરીતીઓ અટકાવી શકાય તે માટે પરીક્ષાને લગતા કોઈ સાહિત્ય, પ્રશ્નપત્ર, જવાબવહી, કાપલીઓની ઝેરોક્ષ ન થાય તે આશયથી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને ઉપરોક્ત પરીક્ષા દરમિયાન પરીક્ષાલક્ષી સાહિત્યની ઝેરોક્ષ નકલ કાઢવા પર પ્રતિબંધ મુકવા તથા સદર પરીક્ષા કેન્દ્ર સ્થળો પર બેસતા પરીક્ષાર્થીઓને પરીક્ષા આપવામાં અડચણ કે નુકશાન ન થાય તેમજ કોઈ અનિચ્છનીય બનાવ ન બને તે માટે પરીક્ષા કેન્દ્ર સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવું આવશ્યક જણાય છે.

હુકમ :-

આથી હું સી.એ.ગાંધી, (જી.એ.એસ.), અધિક જિલ્લા મેજિસ્ટ્રેટ, નર્મદા, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ તથા આમુખ-૨ થી મને મળેલ સત્તાની રૂએ ફરમાવું છું કે, તા.૧૦/૦૭/૨૦૨૩ થી તા.૧૪/૦૭/૨૦૨૩ દરમિયાન એસ.એસ.સી. (ધોરણ-૧૦) અને એચ.એસ.સી. (ધોરણ-૧૨ વિજ્ઞાનપ્રવાહ અને સામાન્યપ્રવાહ)ની પુરક પરીક્ષાના દિવસો દરમિયાન સવારના ૦૮:૦૦ કલાકથી ૧૮:૦૦ કલાક સુધી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોમાં તેના માલિકો /સંચાલકો જાહેર પરીક્ષાને લગતા કોઈ પણ સાહિત્ય, પ્રશ્નપત્ર, જવાબવહી તથા કાપલીઓની ઝેરોક્ષ નકલ કાઢી શકશે નહીં તથા ઉક્ત પરીક્ષાના સમય દરમિયાન ઉક્ત પરીક્ષા કેન્દ્રના ૧૦૦ મીટરના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને તેઓના ઝેરોક્ષ મશીનો બંધ રાખવા ફરમાવું છું. તથા સદરહુ પરીક્ષા કેન્દ્રોને પ્રતિબંધિત વિસ્તાર જાહેર કરી, નીચે મુજબના કૃત્યો કરવાની આથી મનાઈ ફરમાવું છું.

પ્રતિબંધિત કૃત્યો :-

પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહીં તેમજ કોઈ પણ ઈસમે કોઈ પણ તરકીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખન કાર્યમાં અડચણ/વિક્ષેપ/ધ્યાન ભંગ થાય તેવું કોઈ કૃત્ય કરવું/કરાવવું નહીં તેમજ લાઉડસ્પીકર વગાડવા નહીં. પરીક્ષા સંબંધી ચોરી ગણાય તેવી કોઈ વસ્તુ, મોબાઈલ, કેલક્યુલેટર વગેરે જેવી ઇલેક્ટ્રોનિક આઈટમ તથા પુસ્તક, કાપલીઓ, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

પ્રતિબંધિત વિસ્તાર :-

સદરહુ પરીક્ષા કેન્દ્રોની ચતુર્દિશામાં ચોતરફ ૧૦૦ મીટરની ત્રિજ્યામાં આવેલ તમામ મકાનો, જગ્યા, સ્થળ અને વિસ્તાર.

સમયગાળો

આ જાહેરનામાની અમલવારી તા.૧૦/૦૭/૨૦૨૩ થી તા.૧૪/૦૭/૨૦૨૩ સુધી સવારના ૦૮:૦૦ કલાકથી બપોરના ૧૮:૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૦૬મી, જુલાઈ, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,
અધિક જિલ્લા મેજિસ્ટ્રેટ,
નર્મદા-રાજપીપળા.

